

وحید بن عبد السلام بابی
مترجم: حافظ محمد الحنفی زاهد

ایمان و عقائد
(چھٹی قط)

شریر جادوگروں کا قلع قع کرنے والی تلوار

[الصَّارِمُ الْبَتَّارُ فِي التَّصْدِيِّ لِلْسُّحْرَةِ الْأَشْرَارِ]

ساتواں حصہ

بیوی سے قرب کی بندش کا جادو

اس سے مراد یہ ہے کہ ایک تدرست مرداپنی بیوی سے جماع نہ کر سکے اور اس کی کیفیت کچھ اس طرح سے ہوتی ہے کہ جن انسان کے دماغ میں اس جگہ پر سورچہ بندی کر لیتا ہے جہاں سے اعضاً تسل کوشہوںی بدایات ملتی ہیں۔ پھر جب انسان اپنی بیوی کے قریب ہو کر اس سے جماع کا ارادہ کر لیتا ہے تو جن اس دماغی مرکز کو بے عمل کر دیتا ہے جو اعضاً تسل میں کوشہوںی جذبات بھڑکاتا ہے، اس سے مرد کا آرہ سناسل سکر جاتا ہے اور وہ اپنی بیوی سے جماع کرنے کے قابل نہیں رہتا۔ جن کی یہ شیطانی حرکت اس وقت عمل میں آتی ہے جب خادم جماع کرنے کے لئے بالکل تیار ہوتا ہے۔ عین وقت پر وہ یہ حرکت کر کے اسے جماع سے عاجز کر دیتا ہے۔

یاد رہے کہ یہ حالت جس طرح مرد کے ساتھ ہوتی ہے، اسی طرح عورت کے ساتھ بھی ہو سکتی ہے اور اس کی پانچ تکلیفیں ہیں:

- (۱) عورت کی ٹانکیں غیر ارادی طور پر ایک دوسرے سے چپک جاتی ہیں اور اس کا خادم اس سے جماع نہیں کر سکتا۔

- (۲) جن عورت کے دماغ میں سورچہ بندی کر کے اس کی شہوت کو ختم کر دیتا ہے، چنانچہ اس کا خادم اس سے جماع کر بھی لے تو اسے قطعاً کوئی لذت محسوس نہیں ہوتی اور وہ دورانِ جماع نہیں بے ہوشی کی حالت میں پڑی رہتی ہے۔

- (۳) عین اس وقت عورت کو خون آنا شروع ہو جاتا ہے جب اس کا خادم اس سے جماع کرنے کے لئے تیار ہوتا ہے، جس سے وہ جماع نہیں کر سکتا ہے۔

- (۴) مرد جب جماع کا ارادہ کرتا ہے تو اس کے سامنے گوشت کا ایک بہت بڑا بند آ جاتا ہے جس سے وہ جماع کرنے کے قابل نہیں رہتا ہے۔

- (۵) بعض اوقات ایسا بھی ہوتا ہے کہ مرد ایک کنواری عورت سے شادی کرتا ہے لیکن وہ جب اس کے

☆ کوئی میں ناکنہ نہ ماننا محدث رجاء علیہ اور الاسلامیہ

قریب جاتا ہے تو اسے یوں لگتا ہے جیسے یہ عورت کنواری نہیں ہے اور وہ شکر و شبہات میں بھلا ہو جاتا ہے، لیکن اس کا جب علاج ہوتا ہے تو اس کا پروردہ بکارت اسی طرح ٹوٹ آتا ہے جس طرح جادو سے پہلے ہوتا ہے۔

بندشِ جماع کے جادو کا علاج اس کے علاج کے کئی طریقے ہیں:

پہلا طریقہ

جادو کی پہلی قسم میں قرآنی آیات پر مشتمل جو دم ذکر کیا گیا ہے، اسے مریض پر پڑھیں، اگر اس کی زبان سے جن بولنے لگ جائے تو اس سے جائے جادو پوچھ لیں، پھر وہاں سے جادو نکال کر اسے ختم کر دیں اور جن کو اس سے نکل جانے کا حکم دیں، اگر نکل جائے تو اس طرح اس پر کیا گیا جادو ٹوٹ جائے گا اور اگر دم کرنے کے باوجود جن اس کی زبان سے نہیں بولتا تو اس کے علاج کے لئے مندرجہ ذیل طریقوں میں سے کوئی طریقہ استعمال کریں۔

دوسرा طریقہ

درج ذیل آیات پانی پر پڑھیں، جس کو مریض چند ایام پیتا رہے اور اس سے غسل کرتا رہے ان شاء اللہ جادو ٹوٹ جائے گا:

سورہ یوس کی آیت ۸۲، ۸۳ اور سورۃ الاعراف کی آیات ۷۷، ۱۲۲ تا ۱۲۴ اور سورۃ طہ کی آیت ۷۹

تیسرا طریقہ

بیری کے سات پتے لے لیں، انہیں دو پتھروں کے درمیان باریک پیس کر پانی سے بھرے برتن میں ڈال دیں، پھر اپنا منہ اس کے قریب کر لیں اور ان پتوں کو اس پر نیچے کرتے ہوئے ان پر آیت الکرسی اور معوذات کی تلاوت کریں۔ اس پانی کو مریض چند ایام تک پیتا اور اس سے غسل کرتا رہے بشرطیکہ اس میں دوسرے پانی کا اضافہ نہ کرے اور آگ پر گرم نہ کرے، اور اگر اسے گرم کرنے کی ضرورت ہو تو سورج کی گری میں کرے، اور اسے ناپاک جگہ پر نہ اٹھیلیے، اس طرح اس پر کیا گیا جادو ختم ہو جائے گا، ان شاء اللہ تعالیٰ..... اور یہ بھی ہو سکتا ہے کہ جادو کیلئی مرتبہ نہانے سے ہی ٹوٹ جائے۔

چوتھا طریقہ

مریض کے کان میں دم کریں اور پھر سورۃ الترقان کی آیت نمبر ۲۳ بھی اس کے کان میں کم از کم سو مرتبہ یا اس وقت تک پڑھتے رہیں جب تک اس کے ہاتھ پاؤں سن نہیں ہو جاتے، اور ایسا چند ایام تک روزانہ کرتے رہیں، ان شاء اللہ جادو ٹوٹ جائے گا۔

پانچواں طریقہ

امام عُفَّیٰ کہتے ہیں کہ جادو توڑنے کے لئے یہ طریقہ بھی اختیار کیا جاسکتا ہے کہ مریض ایک کانٹے دار درخت کے نیچے چلا جائے اور اس کے دائیں بائیں سے کچھ پتے لے کر انہیں باریک ٹیک لے، پھر انہیں پانی میں ملا کر اس پر (معوذات اور آیت الکری) پڑھ لے اور اس سے غسل کرے۔^(۹۸)

چھٹا طریقہ

مریض موسم بہار میں بیابان جنگل اور باغات کے پھول جتنے جمع کر سکتا ہے، کر لے۔ پھر انہیں ایک صاف سترے برتن میں ڈال دے اور میٹھا پانی بھر دے۔ پھر اس پانی کو تھوڑا سا آگ ڈالاں لے، جب شنڈا ہو جائے تو اس پر معوذات کو پڑھ لے اور اسے اپنے اوپر بہادنے، ان شاء اللہ جادو توٹ جائے گا^(۹۹)

ساقواں طریقہ

ایک برتن میں پانی بھر لیں، پھر اس پر معوذات کے علاوہ یہ دعائیں بھی پڑھیں:

ل۔ اللَّهُمَّ رَبِّ النَّاسِ، أَذْهِبِ الْبَأْسَ، وَاشْفِ أَنْتَ الشَّافِي، لَا شِفَاءَ إِلَّا شِفَاوُكَ شِفَاءً لَا يُغَارِرُ سَقْمًا

ب۔ بِسْمِ اللَّهِ أَرْقِنِكَ، وَاللَّهُ يَشْفِيْكَ عَنْ كُلِّ دَاءٍ يُؤْذِنِكَ، وَمِنْ كُلِّ نَفْسٍ أَوْ عَيْنٍ حَاسِدٍ
اللَّهُ يَشْفِيْكَ

ج۔ أَعُوذُ بِكَلِمَاتِ اللَّهِ التَّامَاتِ مِنْ شَرِّ مَا خَلَقَ

د۔ بِسْمِ اللَّهِ الَّذِي لَا يَخْسِرُ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ
الْعَلِيمُ

مریض اس پانی کو چند ایام تک پیتا اور اس سے غسل کرتا رہے، ان شاء اللہ جادو کا اثر قائم ہو جائے گا

آٹھواں طریقہ

ایک صاف سترے برتن میں پاکیزہ روشنائی کے ساتھ سورہ یونس کی آیات ۸۱، ۸۲ تحریر کریں، پھر اس لکھائی کو کلکنی کے تیل کے ساتھ مٹا دیں۔ پھر مریض اس تیل کو تین دن تک پیتا رہے اور اپنے سینے اور پیشاں کی ماش کرتا رہے، اس طرح اس کا جادو توٹ جائے گا۔ یاد رہے کہ شیخ الاسلام ابن تیمیہ نے ایسا کرنے کو جائز قرار دیا ہے۔^(۱۰۰)

نواں طریقہ

جادو کی پہلی قسم میں جو دم ذکر کیا گیا ہے، اسے پاکیزہ روشنائی کے ساتھ صاف سترے برتن پر

شریف چادو گروں کا قلعہ قع کرنے والی کمار

لکھ لیں، پھر اسے پانی کے ساتھ مٹا دیں۔ اس کے بعد مریض اسی پانی کو چند ایام تک پیتا اور اسی سے خسل کرتا رہے، ان شاء اللہ چادو کا اثر ختم ہو جائے گا۔

جادو، نامردی اور جنسی کمزوری میں فرق

اگر مریض پر بندش جماع کا چادو کیا گیا ہو تو اس کی اہم نشانی یہ ہے کہ وہ جب تک اپنی بیوی سے دور رہتا ہے، اپنے اندر جماع کی طاقت بھر پور انداز سے محسوس کرتا ہے، لیکن جو نبی اس کے قریب جاتا ہے اور جماع کرنے کا ارادہ کر لیتا ہے تو میں وقت پر اس کا عضو خاص سکر جاتا ہے اور وہ جماع کرنے کے قابل نہیں رہتا۔

اگر مریض نامرد ہو تو وہ خواہ اپنی بیوی کے قریب ہو یا بعید اپنے اندر قوتِ جماع کو بالکل محسوس نہیں کرتا۔

اور اگر اسے جنسی کمزوری ہو تو وہ کئی کئی دنوں کے بعد جماع کرنے کے قابل ہوتا ہے، اور جب اس قابل ہوتا ہے، جماع شروع کرتے ہی ڈھیلا پڑ جاتا ہے اور زیادہ دریتک اسے جاری رکھنے کے قابل نہیں ہوتا..... بندش جماع کے چادو کا علاج تو ہم ۹ عدد طریقوں سے ذکر کر چکے ہیں، اب آئیے نامردی اور جنسی کمزوری کا علاج ذکر کرتے ہیں:

نامردی کا علاج

- (۱) ایک کلوگرام خالص شہد اور ۲۰۰ گرام تازہ غذاء الملکات
 - (۲) اس پر الفاتحہ، الشرح اور معوذات پڑھیں۔
 - (۳) مریض ہر روز اس شہد سے تین چھٹی نہار مند اور ایک ایک چھپے دو پھر اور رات کھانے سے ایک گھنٹہ پہلے استعمال کرے۔
 - (۴) جب تک نامردی ختم نہ ہو، وہ یہ علاج جاری رکھے، اللہ کے حکم سے شفاف نصیب ہو گی۔
- بانجھ پن اور ناقابل اولاد ہونا**

☆ مرد کا ناقابل اولاد ہونا: مرد و طرح سے ناقابل اولاد ہو سکتا ہے۔ ایک تو یہ ہے کہ وہ جسمانی طور پر مریض ہو اور ناقابل اولاد ہو، اگر ایسا ہو تو اس کا علاج اطباء کے پاس کیا جاسکتا ہے اور دوسرا یہ ہے کہ جسمانی طور پر تو ٹھیک ہو لیکن جنات کی شرارت کی وجہ سے وہ اولاد پیدا کرنے کے قابل نہ ہو، اور یہ اس طرح ہوتا ہے کہ پیداواری صلاحیت کے لئے ضروری ہے کہ مرد کے پاس ایک سینٹی میٹر مکعب میں ۲۰ لیوں سے زیادہ منوی حیوانات ہوں۔ جن بعض اوقات یوں کرتا ہے کہ مرد کے خصیتیں جو منوی حیوانات کو چھانپتے اور انہیں علیحدہ کرتے ہیں، پر پریش ڈال کر یا کسی اور طریقے سے منوی حیوانات کا

مطلوبہ تاب پورا نہیں ہونے دیتا، جس سے مرد کی پیداواری صلاحیت ختم ہو جاتی ہے۔ اور اس کا دوسرا طریقہ یہ بھی ہے کہ منوی حیوانات جب خصیتین سے منی کے مقرب میں منتقل ہوتے ہیں تو وہاں پر انہیں ایک سیال مادے کی ضرورت ہوتی ہے جس سے انہیں زندہ رہنے کے لئے غذا ملتی ہے، اور یہ مادہ گوشت سے لفکتا ہے اور منی کے مقرب میں منوی حیوانات کے پاس چلا جاتا ہے۔ چنانچہ جن اسی سیال مادے کو منوی حیوانات کے پاس جانے سے روک دیتا ہے اور جب منوی حیوانات کو غذانہ ملتی تو وہ مرجاتے ہیں اور اس طرح پیداواری صلاحیت ختم ہو جاتی ہے۔

جن کی وجہ سے ناقابل اولاد ہونے کی کچھ علامات

- ۱۔ سینے کی گھٹن، خاص کر عصر کے بعد سے لے کر آدمی رات تک
- ۲۔ پریشان حالی
- ۳۔ پیٹھ کی تخلی ہڈیوں میں درد
- ۴۔ نیند میں گھبراہست
- ۵۔ نیند میں خوفناک خواب

☆ عورت کا بانجھ پن: عورت کا بانجھ پن بھی دو طرح سے ہوتا ہے۔ ایک تو یہ ہے کہ وہ قدرتی طور پر اولاد جنم دینے کے قابل نہ ہو، اور دوسرا یہ ہے کہ وہ قدرتی طور پر تو ٹھیک ہو لیکن رحم میں جن کی شرارت کی وجہ سے وہ بانجھ ہو جائے اور پچھے جنتے کے قابل نہ ہو۔ اس کی شرارت کی ایک شکل تو یہ ہے کہ وہ اس کی پیداواری صلاحیت کلی طور پر ختم کر دے، اور دوسری شکل یہ ہے کہ ابتدائی طور پر تو اس کے رحم میں حمل ہٹھر جائے، لیکن چند ماہ بعد وہ رحم کی رگوں میں ایڑ لگا دیتا ہے، جس سے عورت کو خون آنا شروع ہو جاتا ہے اور اس کا حمل ضائع ہو جاتا ہے، اور صحیح میں رسول اکرم ﷺ کا یہ فرمان موجود ہے کہ

”إِنَّ الشَّيْطَانَ يَجْرِي مِنْ أَبْنَى آدَمَ مَجْرَى الدَّمِ“^(۱۰۱)

”شیطان انسان کی رگوں میں خون کی طرح گردش کرتا ہے“

بانجھ پن کا علاج

- ۱۔ جادو کی پہلی قسم میں قرآنی آیات پر مشتمل جو دم ذکر کیا گیا ہے، اسے ایک کیس میں ریکارڈ کر دیں، جسے مریض روزانہ تک مرتبہ ستارہ ہے۔
- ۲۔ صحیح کے وقت سورۃ الصافات کی تلاوت کرے یا اس کی تلاوت ستارہ ہے۔
- ۳۔ سوتے وقت سورۃ المعارج کی تلاوت کرے یا اس کی تلاوت سن لے۔
- ۴۔ کلوچی کے تیل پر یہ سورتیں پڑھیں: الفاتحہ، آیت الکری، سورۃ البقرہ کی اور سورۃ آل عمران کی آخری آیات، المعوذات..... اس تیل کو مریض اپنے سینے، پیشانی اور پیٹھ کی ہڈیوں پر ملٹا رہے۔

۵۔ ہبی آیات و سورتیں خالص شہد پر بھی پڑھیں، جس سے مریض صبح نہار منہ ایک چچا استعمال کرے۔
مندرجہ بالا علاج مریض کئی ہیئت مسلسل کرتا رہے، ان شاء اللہ فغاۓ نفیب ہو گی بشرطیکہ وہ اس
دوران اللہ کی شریعت کی پابندی کرے۔

سرعتِ ازاں کا علاج

سرعتِ ازاں ایک جسمانی بیماری کے طور پر ہوتا اطباء اش کا کئی طرح سے علاج کرتے ہیں، مثلاً

(۱) عضو خاص پر مرہم لگانا

(۲) دورانی جماع کسی دوسرے معاملے میں غور فکر کرنا

(۳) دورانی جماع ریاضی کے بعض مشکل سوالات حل کرنا

اور اگر سرعتِ ازاں جن کی وجہ سے ہو تو اس کا علاج یہ ہے:

۱۔ نماز فجر کے بعد سو مرتبہ یہ دعا پڑھے: "لَا إِلَهَ إِلَّا اللَّهُ وَحْدَةٌ لَا شَرِيكَ لَهُ، لَهُ الْمُلْكُ وَلَهُ
الْحَمْدُ، وَهُوَ عَلَىٰ كُلِّ شَيْءٍ قَدِيرٌ"

۲۔ سونے سے پہلے سورۃ الملک کی تلاوت کرے یا اسے سن لے۔

۳۔ روزانہ کئی بار آیت الکرسی کو پڑھے۔

۴۔ مندرجہ ذیل دعائیں روزانہ صبح و شام تین تین مرتبہ پڑھے:
اَعُوذُ بِكَلِمَاتِ اللَّهِ التَّنَمَّىٰتِ مِنْ شَرِّ مَا خَلَقَ

بِسْمِ اللَّهِ الَّذِي لَا يَتُرْكُمْ أَسْمِهِ شَيْئًا فِي الْأَرْضِ وَلَا فِي السَّمَاوَاتِ وَهُوَ السَّمِيعُ الْعَلِيمُ
اَعُوذُ بِكَلِمَاتِ اللَّهِ التَّنَمَّىٰتِ مِنْ كُلِّ شَيْطَانٍ وَّهَامَةٍ وَمِنْ كُلِّ عَيْنٍ لَّآمَةٍ"

مندرجہ بالا علاج کم از کم تین ماہ تک جاری رکھنا چاہئے۔

جادو سے بچنے کے لئے احتیاطی اقدامات

یہ بات ہر ایک کو معلوم ہے کہ بندش جماعت کا جادو عموماً نوجوانوں پر کیا جاتا ہے جب وہ شادی
کرنے کا رادہ کر رہے ہوتے ہیں، خاص کر اس وقت جب وہ ایسے معاشرے میں رہائش پذیر ہوں جس
میں بد بخت جادوگروں کی کثرت ہو۔ ایسے میں ایک سوال پیدا ہوتا ہے کہ کیا دلوہا اور دہن جادو سے بچنے
کے لئے تلمذ بندنگیں ہو سکتے تاکہ اگر ان پر جادو کیا جائے تو وہ اس کے اثر سے محفوظ رہیں؟

اس اہم سوال کا جواب یہ ہے کہ ہاں، ایسا ہو سکتا ہے، اور ابھی ہم اس سے بچنے کے لئے چند

ضروری احتیاطی اقدامات ذکر کریں گے، لیکن اس سے پہلے ایک قصہ پڑھ لیجئے:

ایک نوجوان جو شریعتِ اللہ کا پابند تھا، اپنی بستی اور گرد و نواح میں لوگوں کو توحید خالص کی طرف

بلاتا تھا، دعوت الی اللہ کا فریضہ سراجام دینے کے ساتھ لوگوں کو جادوگروں کے پاس جانے سے ڈراتا تھا اور انہیں واضح طور پر آگاہ کیا کرتا تھا کہ جادوگر ہے اور جادوگر ایک ناپاک انسان اور اللہ اور اس کے رسول ﷺ کا دشمن ہوتا ہے۔ اس کی بستی میں ایک مشہور جادوگر رہائش پذیر تھا۔ اور جب بھی کوئی نوجوان شادی کرنے کا ارادہ کرتا، اس جادوگر کے پاس جاتا اور اس سے کہتا:

”میں فلاں دن شادی کرنے والا ہوں اور تمہارا کوئی مطالبہ ہو تو بتاؤ۔“

چنانچہ جادوگر اس سے ایک بڑی رقم کا مطالبہ کرتا، جسے وہ نوجوان بغیر کسی تردد کے ادا کر دیتا، اور اگر وہ اس رقم کی ادائیگی نہیں کرتا تو جادوگر بندشِ جماع کا اس پر جادوگر دینا، نتیجتاً وہ اپنی بیوی کے قریب جانے کے قابل نہ رہتا۔ اور اپنے اور کئے گئے جادو کے علاج کے لئے اسے پھر اس جادوگر کے پاس آتا پڑتا اور اس بارے سے پہلے سے کئی گناہ زیادہ رقم ادا کرنا پڑتی۔

اس نیک نوجوان نے اس جادوگر کے خلاف اعلان جنگ کر دیا تھا۔ ہر خاص و عام مجلس میں اور ہر منبر پر اس کا نام لے کر اسے رُسوَا کرتا تھا اور لوگوں کو اس کے پاس جانے سے منع کرتا تھا۔ ابھی اس نوجوان نے شادی نہیں کی تھی، اور لوگ اس کی شادی کے دن کا انتظار کر رہے تھے، تاکہ یہ دیکھ سکیں کہ جادوگر اس سے کیا سلوک کرتا ہے اور کیا یہ نوجوان جادوگر سے اپنے آپ کو محفوظ رکھ پائے گا یا نہیں؟ نوجوان نے شادی کا پروگرام بنا لیا اور اس سے کچھ دن پہلے میرے پاس آیا، اور پورا قصہ مجھے بتاتے ہوئے کہنے لگا: ”جادوگر مجھے دھمکیاں دے رہا ہے اور لوگ بھی اس انتظار میں ہیں کہ اب غلبہ کس کا ہو گا؟ تو کیا آپ جادو سے بچنے کے لئے مجھے کچھ احتیاطی اقدامات کے بارے میں آگاہ کریں گے؟ اور یہ یاد رہے کہ جادوگر اپنے طور پر جو کچھ کر سکتا ہے، کرے گا کیونکہ میں نے لوگوں کے سامنے اس کی بہت توہین کی ہے۔“

میں نے نوجوان سے کہا: ”ہاں، میں آپکی اس سلسلے میں مدد کر سکتا ہوں لیکن اس کی ایک شرط ہے۔

نوجوان نے پوچھا: ”وہ کیا ہے؟“

میں نے کہا: ”تم جادوگر کے پاس یہ پیغام بھیج دو کہ تم فلاں دن شادی کرنے والے ہو، اور چیلنج کرو کہ وہ اور اسکے مددگار جادوگر جو کچھ کر سکتے ہوں، کر لیں اور لوگوں کو بھی بتا دو کہ تم نے اسے چیلنج کر رکھا ہے۔“

نوجوان نے متعدد ہو کر پوچھا: ”آپ جو کچھ کہہ رہے ہیں، کیا آپ کو اس پر یقین ہے؟“

میں نے کہا: ”ہاں، مجھے یقین ہے کہ ہمیشہ مومنوں کو غلبہ حاصل ہوتا ہے اور جرام پیش لوگ ذلیل و خوار ہو جاتے ہیں۔ پھر میں نے اسے احتیاطی اقدامات سے آگاہ کیا اور وہ چلا گیا، اور بستی میں چنچتے ہی اس نے جادوگر کو چیلنج کر دیا کہ وہ اس کی شادی کے موقع پر جو کچھ کر سکتا ہے، کر گز رے۔ لوگ بھی شدت سے اس کی شادی کے دن کا انتظار کرنے لگ گئے۔ نوجوان نے میری ہدایات کے مطابق احتیاطی اقدامات کر لئے اور نتیجہ یہ تکلا کہ اس کی شادی ہو گئی اور اس نے اپنی بیوی سے صحبت بھی کر لی اور جادوگر کا

جادو بے اثر ہو کر رہ گیا، لوگ حیران ہو گئے۔ اس نوجوان کو عزت مل گئی اور جادوگر کا رعب و دبدبہ خاک میں مل گیا، وَلَدُ الْعَمَرِ وَالنَّسَةٍ..... اور وہ احتیاطی اقدامات درج ذیل ہیں:

(۱) مدینہ منورہ کی عجود کھجور کے سات دانے صبح نہار منہ کھالیں، اگر مدینہ منور کی عجود کھجور نہ ملے تو کسی بھی شہر کی عجود کھجور استعمال کر سکتے ہیں، حدیث شوبی میں آتا ہے:

”جو شخص عجود کھجور کے سات دانے صبح کے وقت کھالیتا ہے، اسے زہر اور جادو کی وجہ سے کوئی نقصان نہیں پہنچے گا“، (۱۰۲)

(۲) دوسری احتیاطی تدبیر وضو ہے، کیونکہ باوضو مسلمان پر جادو اور اثر انداز نہیں ہو سکتا اور وہ فرشتوں کی حفاظت میں رات گزارتا ہے۔ ایک فرشتہ اس کے ساتھ رہتا ہے اور وہ جب بھی کروٹ بدلتا ہے فرشتہ اس کے حق میں دعا کرتے ہوئے کہتا ہے: ”اے اللہ! اپنے اس بندے کو معاف کر دے کیونکہ اس نے طہارت کی حالت میں رات گزاری ہے“، (۱۰۳)

(۳) باجاعت نماز کی پابندی: باجاعت کے ساتھ نماز پڑھنے کی پابندی کی وجہ سے انسان شیطان سے محفوظ ہو جاتا ہے اور اس سلسلے میں ستی برتنے کی وجہ سے شیطان اس پر غالب آ جاتا ہے اور جب وہ غالب آ جاتا ہے تو اس میں داخل بھی ہو سکتا ہے اور اس پر جادو بھی کر سکتا ہے، رسول اکرم ﷺ کا فرمان ہے:

”کسی بستی میں جب تین آدمی موجود ہوں اور وہ باجاعت نماز ادا نہ کریں تو شیطان ان پر غالب آ جاتا ہے، سوتوم باجاعت کے ساتھ رہا کرو، کیونکہ بھیڑ یا اسی بکری کو فکار کرتا ہے جو ریوڑ سے الگ ہو جاتی ہے“، (۱۰۴)

(۴) قیام لیل: جو شخص جادو کے اثر سے بچنے کے لئے قلعہ بند ہوتا چاہے، اسے قیام لیل ضرور کرنا چاہئے، کیونکہ اس میں کوئی ای کر کے انسان خود بخود اپنے اوپر شیطان کو مسلط کر لیتا ہے، اور اس کے مسلط ہونے کی صورت میں اس کے لئے جادو کا راستہ ہموار ہو جاتا ہے۔ حضرت ابن مسعودؓ کہتے ہیں کہ رسول ﷺ کے پاس ایک ایسے شخص کا ذکر کیا گیا جو صبح ہونے تک سویا رہتا ہے اور قیام لیل کے لئے بیدار نہیں ہوتا، تو آپ ﷺ نے فرمایا: ”اے کنوں میں شیطان پیشاب کر جاتا ہے، اور حضرت ابن عمرؓ کہتے ہیں: ”جو شخص وتر پڑھے بغیر صبح کرتا ہے، اس کے سر پر ستر ہاتھ لبی رہی کا بو جو جھوپڑا جاتا ہے“، (۱۰۵)

(۵) بیت الخلاء میں جاتے ہوئے اس کی دعا پڑھنا: تاپاک جگہ پر شیطانوں کا گھر اور ٹھکانہ ہوتا ہے۔ اس لئے اس میں کسی مسلمان کی موجودگی کو شیطان غنیمت تصور کرتے ہیں۔ مجھے خود ایک شیطان جن نے بتایا تھا کہ وہ ایک شخص میں داخل ہو جانے میں کامیاب ہو گیا تھا جب اس نے بیت الخلاء میں جاتے ہوئے دخول خلاء کی دعا نہیں پڑھی تھی، اور ایک اور جن نے بتایا تھا کہ اللہ تعالیٰ نے

- (۱) تمہیں ایک طاق تو را سلحہ عطا کیا ہے جس کے ذریعے تم ہمارا خاتم کر سکتے ہو، میں نے کہا: وہ کیا ہے؟ تو اس نے جواباً کہا کہ وہ مسنون آذکار ہیں اور رسول اکرم ﷺ سے یہ ثابت ہے کہ آپ بیت اللہ اعلیٰ میں جاتے ہوئے یہ دعا پڑھا کرتے تھے: «اللَّهُمَّ إِنِّي أَعُوذُ بِكَ مِنَ الْخُبُثِ وَالْخَبَاشِ»^(۱۰۷)
- (۲) نماز شروع کرتے وقت شیطان سے اللہ تعالیٰ کی پناہ طلب کرنا: حضرت جیبریل بن مطعم کہتے ہیں کہ انہوں نے رسول اللہ ﷺ کو نماز کے شروع میں یہ دعا پڑھتے ہوئے دیکھا:
- اللَّهُ أَكْبَرُ كَبِيرًا، وَالْحَمْدُ لِلَّهِ كَبِيرًا، وَسُبْحَانَ اللَّهِ بَكَرَةً وَآمِينًا (تین مرتبہ)
أَعُوذُ بِاللَّهِ مِنَ الشَّيْطَانِ الرَّجِيمِ مِنْ نَفْخَةٍ وَنَفْقَهٍ وَهَمْزَهٍ^(۱۰۸)
- (۳) شادی کے بعد اپنی بیوی کی پیشانی پر دیاں ہاتھ رکھ کر یہ دعا پڑھیں:
- اللَّهُمَّ إِنِّي أَسأَلُكَ خَيْرَهَا وَخَيْرَ مَا جَبَلْتَهَا عَلَيْهِ، وَأَعُوذُ بِكَ مِنْ شُرَّهَا وَشَرَّ مَا جَبَلْتَهَا عَلَيْهِ^(۱۰۹)
- (۴) ازدواجی زندگی کا آغاز نماز کے ساتھ کیا جائے:
- حضرت عبداللہ بن مسعودؓ کہتے ہیں، ”شادی کے بعد آپ جب اپنی بیوی کے پاس جائیں تو اسے کہیں کہ وہ آپ کے پیچے دور کعات نماز ادا کرے، پھر آپ یہ دعا پڑھیں:
- اللَّهُمَّ بَارِكْ لِي فِي أَهْلِي، وَبَارِكْ لَهُمْ فِي، اللَّهُمَّ اجْعِنْ يَنْتَنَا تَجْعَلْ بِخَيْرٍ، وَفَرَقْ يَنْتَنَا إِذَا فَرَقْتَ إِلَى الْخَيْرِ^(۱۱۰)
- (۵) وقت جماع احتیاطی تدبیر: رسول اکرم ﷺ کا فرمان ہے:
- ”تم میں سے کوئی بھی جب اپنی بیوی سے جماع کرنا چاہے تو یہ دعا پڑھے: بِسْمِ اللَّهِ اللَّهُمَّ جَنِبْنَا الشَّيْطَانَ وَجَنِبْ الشَّيْطَانَ مَا رَزَقْنَا^(۱۱۱) اگر اس جماع کے بعد اُنہیں پچھا سکا،“
- اور مجھے ایک جن نے توبہ کرنے اور مسلمان ہونے کے بعد بتایا تھا کہ وہ توبہ سے پہلے مریض کے ساتھ شریک ہو جاتا تھا جب وہ اپنی بیوی سے جماع کرتا تھا، کیونکہ وہ یہ دعائیں پڑھتا تھا۔ سو یہ دعا بہت براخزانت ہے جس کی قیمت ہمیں معلوم نہیں ہے۔
- (۶) سونے سے پہلے دھوکر لیں، پھر آیت الکرسی پڑھ لیں اور اللہ کو یا وہ کرتے کرتے سو جائیں۔
- حدیث میں آتا ہے کہ ایک شیطان نے حضرت ابو ہریرہؓ سے کہا تھا:
- ”جو غص سونے سے پہلے آیت الکرسی پڑھ لیتا ہے، مجھ ہونے تک ایک فرشتہ اس کی حفاظت کرنا رہتا ہے اور شیطان اس کے قریب نہیں آ سکتا“، یہ بات جب ابو ہریرہؓ نے رسول اکرم ﷺ کو بتائی تو آپؓ نے فرمایا: ”اس نے حق کہا ہے، حالانکہ وہ جھوٹا ہے“^(۱۱۲)
- (۷) نماز نہر کے بعد یہ دعا پڑھیں (۱۰۰ مرتبہ)
- لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْحَمْدُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ

اور حدیث میں آتا ہے کہ نبی کریم ﷺ نے فرمایا:

”جو شخص بھی یہ دعا سو مرتب صحیح کے وقت پڑھ لیتا ہے، اسے دن غلام آزاد کرنے کا ثواب ملتا ہے اس کے لئے سو نیکیاں لکھ دی جاتی ہیں، اس سے سو برائیاں مٹا دی جاتی ہیں اور شام ہونے تک وہ شیطان سے محفوظ رہتا ہے۔“^(۱۲)

(۱۲) مسجد میں داخل ہوتے وقت یہ دعا پڑھیں:

”أَعُوذُ بِاللَّهِ الْعَظِيمِ، وَبِقَوْجِهِ الْكَرِيمِ وَسُلْطَانِهِ الْقَدِيمِ، وَمِنَ الشَّيْطَانِ الرَّجِيمِ“
اور حدیث میں آتا ہے کہ رسول اکرم ﷺ نے فرمایا: ”جو آدمی یہ دعا پڑھ لیتا ہے، شیطان اس کے تعلق کرتا ہے:“^(۱۳)

(۱۳) صبح و شام تین مرتب یہ دعا پڑھیں: ”بِسْمِ اللَّهِ الَّذِي لَا يَتُضَرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَااءِ، وَهُوَ السَّمِيعُ الْعَلِيمُ“^(۱۴)

(۱۴) گھر سے نکلتے ہوئے یہ دعا پڑھیں: ”بِسْمِ اللَّهِ، تَوَكَّلْتُ عَلَى اللَّهِ، لَا حَوْلَ وَلَا قُوَّةَ إِلَّا بِاللَّهِ“ کیونکہ یہ دعا پڑھنے سے آپ کو یہ خوبخبری (اللہ کی طرف سے) ملتی ہے۔

”یہ دعا تجھے کافی ہے، تجھے بچالیا گیا ہے اور تجھے سیدھا راستہ دکھا دیا گیا ہے، اور شیطان تجھے سے دور ہو گیا ہے اور وہ دوسرے شیطان سے کہتا ہے: تو اس آدمی پر کیسے غلبہ حاصل کر سکتا ہے جبکہ اسے ہدایت دے دی گئی ہے اور اس کی حفاظت کر دی گئی ہے اور اسے بچالیا گیا ہے؟“^(۱۵)

(۱۵) صبح و شام یہ دعا پڑھا کریں: ”أَعُوذُ بِكَلِمَاتِ اللَّهِ التَّامَاتِ مِنْ شَرِّ مَا خَلَقَ“^(۱۶)

یہ ہیں وہ احتیاطی اقدامات جنہیں اختیار کر کے انسان ہر قسم کے جادو سے عموماً اور بندشی جماع کے جادو سے خصوصاً ففعہ بند ہو سکتا ہے۔ بشرطیکہ وہ مغلص ہو اور اس علاج پر اس کو یقین کامل حاصل ہو۔

بندشی جماع والے جادو کے علاج کا عملی نہیونہ

ایسے کئی کیوسوں کا میں نے علاج کیا ہے اور کئی نہیونے موجود ہیں۔ لیکن خوف طوالت کی بنا پر صرف ایک نہیونہ علاج ذکر کرتا ہوں:

ایک نوجوان اپنے ایک بھائی کو لے کر میرے پاس آیا جس نے ایک ہفتہ پہلے شادی کی تھی، لیکن وہ اپنی بیوی کے قریب نہیں جا سکا تھا۔ اس سلسلے میں وہ متعدد کا ہنوں اور نہیونوں کے پاس گیا لیکن اسے کوئی فائدہ نہ ہوا۔ مجھے جب معلوم ہوا کہ وہ ان کے چکر کاٹ چکا ہے تو میں نے اسے کچی توبہ کرنے کی تلقین کی اور یہ کہ وہ انہیں غلط تصور کرے تاکہ اس کے اعتقاد کی تصحیح ہو اور پھر قرآنی علاج اس کے لئے نفع بخش ہو۔ خود اس نے بھی مجھے بتایا کہ وہ جب ان کے پاس بار بار گیا تو اسے ان کے فراہ، جھوٹ اور ان کی کمزوری و بے بسی کا یقین ہو گیا۔

میں نے اس پر قدم کیا اور اس کے رشتہ داروں سے سبز بیری کے سات پتے طلب کئے، لیکن

انہیں یہ پتے دستیاب نہ ہوئے تو میں نے انہیں کافور کے درخت کے سات پتے دیجے۔ جنمیں انہوں نے ذو پھرتوں کے درمیان باریک بیس دیا۔ پھر میں نے انہیں پانی میں ڈال دیا اور اس پر مسوزات اور آیتِ الکری کی حلاوت کی۔ میں نے اسے یہ پانی پینے اور اس سے عمل کرنے کا حکم دیا، چنانچہ اس پر کیا گیا چادو نوٹ گیا اور وہ اپنی بیوی کے قریب جانے کے قابل ہو گیا۔ وَالْحَمْدُ لِلّٰهِ

بندشِ جماع والا چادو پاگل پنے میں تبدیل ہو گیا

ایک نوجوان شادی سے پہلے دماغی طور پر بالکل درست اور بڑا سمجھدار تھا، لیکن جو نبی اس نے شادی کی، پہلے وہ اپنی بیوی کے قریب جانے سے عاجز تھا، پھر وہ پاگل ہو گیا۔ ان دونوں ایسے واقعاتِ بکثرت ہو رہے ہیں کہ چادو کی وجہ سے مریض پاگل ہو جاتا ہے اور اصل چادو جنون میں تبدیل ہو جاتا ہے۔ ایسا صرف چادو گروں کی چادو کے فن سے چھالت کے نتیجے میں ہوتا ہے۔ اس کی ایک مثال پہلے بھی ہم ذکر کر چکے ہیں کہ ایک عورت نے چادو گر سے یہ مطالبہ کیا کہ وہ اس کے خاوند پر چادو کر دےتا کہ وہ صرف اس سے محبت اور باقی عورتوں سے نفرت کرے، چنانچہ اس نے چادو کو توڑنے کا مطالبہ کر سکے، لیکن وہ اس وقت کف بھائی پھر اسی چادو گر کی حلاش میں لکھی تاکہ اس سے چادو کو توڑنے کا مطالبہ کر سکے، لیکن وہ اس وقت کف افسوس ملتے رہ گئی جب اسے معلوم ہوا کہ وہ چادو گر مر چکا ہے۔۔۔ بہر حال وہ نوجوان جب پاگل ہو گیا تو میں نے اس پر دم کیا، اور اسے یہ ری کے چوں والے پانی کو پینے اور اس سے عمل کرے کی تلقین کی۔

الحمد للہ وہ صحت یاب ہو گیا اور اپنی بیوی کے قریب جانے کے قابل ہو گیا۔ (جاری ہے)

- (۹۸) فتح الباری، ج ۱۰ ص ۲۳۳..... (۹۹) فتح الباری، ج ۱۰ ص ۲۳۳..... (۱۰۰) مجموع الفتاویٰ، ج ۱۹ ص ۲۲..... (۱۰۱) فتح الباری، ج ۱۰ ص ۲۳۳..... (۱۰۲) فتح الرسل، ج ۱۲ ص ۱۵۵..... (۱۰۳) البخاری، ج ۲۲ ص ۲۲۹، کتاب الطبع باب الدوا، بالعجوة للسحر (۱۰۴) الطبرانی فی الأوسط، امام متندری نے الترغیب، ج ۲ ص ۱۳ میں اس کی سند کو اچھا کہا ہے (۱۰۵) فتح ابو داود (۵۵۶)، (۱۰۶) فتح الباری، ج ۳ ص ۲۵ اور البخاری، ج ۳ ص ۳۳، فتح دہلی، ج ۲ ص ۲۳ نووی..... (۱۰۷) البخاری، ج ۱۰ ص ۲۹۲، فتح دہلی، ج ۲ ص ۲۷ نووی..... (۱۰۸) اس کی سند کی حافظ ابن حجر نے اچھا قرار دیا ہے (۱۰۹) ابو داود، صحیح الکلم الطیب (۱۵۵)، اسنادہ حسن (۱۱۰) الطبرانی، الالبانی نے اس کی سند کو صحیح قرار دیا ہے (۱۱۱) البخاری، ج ۱۰ ص ۲۹۱ و مسلم (۱۱۲) البخاری، ج ۳ ص ۲۷ فتح (۱۱۳) البخاری، ج ۲ ص ۳۲۸، فتح دہلی، ج ۱۰ ص ۲۷ انووی..... (۱۱۴) ابو داود، ج ۱۰ ص ۲۷، امام نووی نے الاذکار (۲۶) میں اور شیخ الالبانی نے الکلم الطیب کی تخریج (۲۷) میں اسے صحیح قرار دیا ہے (۱۱۵) اتر نرمی، ج ۵ ص ۱۳۳، حسن غریب صحیح (۱۱۶) ابو داود، ج ۲ ص ۳۲۵، اتر نرمی، ج ۵ ص ۱۵۲، حسن صحیح (۱۱۷) مسلم، ج ۱۰ ص ۳۲ نووی۔

جادو پر مضامین کتابی صورت میں: جادو گروں کے باعثے میں حدث میں شائع ہونے والے ان مسلم و ار مضامین کو بہت پسند کیا گیا ہے، اسی طرح روز نامہ دن کے سندے میگرین میں بھی حدث کے لئے کہیں مضامین قطع و ارشائی کئے جا رہے ہیں۔ قارئین کی طرف سے شدید اصرار کی ہے اور ادارہ حدث نے اس کتاب کو بہترین معیار کے ساتھ شائع کر دیا ہے۔ قیمت صرف ۸۰ روپے۔۔۔ فوری منی آرڈر کریں۔۔۔ شاکِ محدود۔۔۔ حدث کا ۳ سال کا زر سالانہ جمع کرنے پر کتاب مفت